

विधान सभा सचिवालय
मध्यप्रदेश
समाचार

**विधान सभा पत्रकार दीर्घा सलाहकार समिति की बैठक में
फोटो युक्त प्रवेश पत्र पर विचार**

भोपाल दिनांक 11 जनवरी , 2010

विधान सभा की पत्रकार दीर्घा सलाहकार समिति की आज विधान सभा में विधान सभा उपाध्यक्ष श्री हरवंश सिंह की अध्यक्षता में बैठक संपन्न हुई. बैठक में सत्रकाल में पत्रकारों के प्रवेश-पत्र बनाये जाने के संबंध में चर्चा हुई. बैठक में प्रमुख सचिव डॉ. ए.के. पयासी, सचिव श्री भगवान देव ईसरानी, सूचना अधिकारी दीपक दुबे तथा जनसंपर्क अधिकारी श्री मुकेश मिश्रा सहित पत्रकार उपस्थित थे.

बैठक में विगत सत्रों में पत्रकारों को प्रदाय किये गये प्रवेश पत्रों की सूची का अनुमोदन किया गया इसके अलावा पत्रकारों के फोटोयुक्त प्रवेश पत्र बनाये जाने के संबंध बैठक में चर्चा की गई. इस संबंध में पत्रकार दीर्घा सलाहकार समिति द्वारा निर्धारित मापदण्डों के अनुसार ही प्रथम चरण में समिति के सदस्यों के फोटोयुक्त परिचय पत्र बनाये जाने का निर्णय लिया गया.

बैठक में पत्रकार दीर्घा में प्रवेश के लिये आये नवीन आवेदनों पर विचार किया गया. इसके अलावा बैठक में पत्रकारों को छः सदस्यीय उप समिति गठित करने का निर्णय लिया गया, यह समिति विधान सभा की रिपोर्टिंग करने वाले नये पत्रकारों के प्रशिक्षण, प्रेस दीर्घा में बैठक व्यवस्था सहित विधान सभा सत्र के दौरान बंटने वाले साहित्य के वितरण के संबंध में आवश्यक सुझाव देगी.

इस अवसर पर समिति के सभापति श्री हरवंश सिंह ने पत्रकारों से कहा कि मध्यप्रदेश विधान सभा का देश में उच्च स्थान है इसकी वजह अध्यक्ष, विधायक, सचिवालय के कर्मचारियों के साथ साथ पत्रकारों को भी श्रेय जाता है. बैठक में श्री सोमदत्त शास्त्री, श्री आत्मदीप, श्री सनत जैन, श्री अजय बोकील, श्री राजेश चतुर्वेदी, श्री रंजन श्रीवास्तव, श्री बृजेश राजपूत, तथा श्री अनिरुद्ध तिवारी उपस्थित थे.

वि.स./ जनसंपर्क/ समाचार/2010

(दीपक दुबे)

सूचना अधिकारी

